

184.

Врз основа на член 42 став (2) од Законот за извршување на Буџетот на Република Северна Македонија за 2021 година („Службен весник на Република Северна Македонија“ бр. 307/20), Владата на Република Северна Македонија, на седницата, одржана на 16 јануари 2021 година, донесе

**ПРОГРАМА
ЗА ИЗГРАДБА И РЕКОНСТРУКЦИЈА НА СРЕДНИ
УЧИЛИШТА ЗА 2021 ГОДИНА**

1. Финансирањето на училишните објекти од средното образование се врши согласно член 101 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 6/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и „Службен весник на Република Северна Македонија“ бр.229/20).

Со оваа програма се планира распределба на средства за градби (изградба, доградба и надградба) и реконструкции, стручно технички надзор во процесот на градежните активности, обезбедување на техничка документација, податоци и услуги од страна на јавни институции и средства за непредвидени работи и вишоци за училишни објекти за средни училишта во рамките на обезбедените средства во Буџетот на Република Северна Македонија за 2021 година.

Средствата за реализација на оваа програма во вкупен износ од 39.700.000 денари се обезбедени од Буџетот на Република Северна Македонија за 2021 година, на Раздел 16001 - Министерство за образование и наука, Потпрограма ПГ - Изградба на средни училишта и Потпрограма ТД - Реконструкција на средни училишта, ставка 482.

Средствата за реализација на оваа програма обезбедени со Потпрограма ПГ - Изградба на средни училишта во вкупен износ од 19.700.000 денари, се распределуваат за:

- Наградба и доградба на СМУ „Тодор Даскаловски - Тетоец“ - Тетово во износ од 8.000.000 денари;
- Стручно-технички надзор при изградби, доградби и надградби на училишни објекти во износ од 1.000.000 денари и
- Техничка документација, трошоци за обезбедување на податоци и услуги од страна на јавни институции, средства за непредвидени работи и вишоци по склучени договори во износ од 10.700.000 денари.

Средствата за реализација на оваа програма обезбедени со Потпрограма ТД - Реконструкција на средни училишта во вкупен износ од 20.000.000 денари, се распределуваат за:

- Реновирање на санитарни јазли во СОУ „Орде Чопела“, Прилеп во износ од 1.800.000 денари;
- Реконструкција на СОУ „Кочо Рацин“ - Земјоделско училиште во износ од 10.570.000 денари;
- Реконструкција на кров и партерно уредување во ДСУ „Искра“ Штип во износ од 5.970.000 денари;
- Стручно-технички надзор при изградби, доградби и надградби на училишни објекти во износ од 1.000.000 денари и
- Техничка документација, трошоци за обезбедување на податоци и услуги од страна на јавни институции, средства за непредвидени работи и вишоци по склучени договори во износ од 660.000 денари.

2. Оваа програма влегува во сила со денот на објавувањето во „Службен весник на Република Северна Македонија“.

Бр. 40-579/1
16 јануари 2021 година
Скопје

Претседател на Владата
на Република Северна Македонија
Зоран Заев, с.р.

185.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр. 136/12, 41/14, 61/16 и 64/18), Владата на Република Северна Македонија, на седницата, одржана на 16 јануари 2021 година, донесе

**ПРОГРАМА
ЗА ОСНОВНИ ГЕОЛОШКИ ИСТРАЖУВАЊА
ЗА 2021 ГОДИНА**

I

Со оваа програма се утврдува висината на средствата, намената и начинот за нивното користење, видот и обемот на основните геолошки истражувања за 2021 година.

II

Средствата за финансирање на оваа програма се во износ од 2.850.000 (два милиони осумстотини педесет илјади) денари, обезбедени од Буџетот на Република Северна Македонија за 2021 година, раздел - 10001, програма 2, потпрограма 21 - Геолошки завод, категорија 48 - капитални расходи, ставка 485 - вложувања и нефинансиски средства.

III

Средствата за финансирање на оваа програма се со цел обезбедување на основните геолошки - хидрогеолошки карти и податоци за геолошко - хидрогеолошкиот состав и структура на земјината кора и ќе се користат за следната намена:

Ред. бр.	Опис	Износ (денари)
1.	Изработка на Основна хидрогеолошка карта на Република Северна Македонија во размер 1:100 000, лист Качаник (IV фаза на реализација)	1.100.000
2.	Изработка на Основна хидрогеолошка карта на Република Северна Македонија во размер 1:100 000, лист Скопје (I фаза на реализација)	1.750.000

IV

Реализацијата на проектите од оваа програма ќе се врши врз основа на склучени договори со изведувачи кои ќе се изберат со објавување на јавен повик и спроведена постапка за доделување на договор за јавна набавка на услуги. Со најповолниот понудувач Геолошки завод на Република Северна Македонија ќе склучи договор за јавна набавка.

V

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 44-12236/1-20
16 јануари 2021 година
Скопје

Претседател на Владата
на Република Северна Македонија
Зоран Заев, с.р.

186.

Врз основа на член 121 став 2 од Законот за заштита на потрошувачите („Службен весник на Република Македонија“ бр. 38/04, 77/07, 103/08, 24/11, 164/13, 97/15, 152/15, 52/16 и 140/18), Владата на Република Северна Македонија, на седницата, одржана на 16 јануари 2021 година, донесе